

śiva tāṇḍava stotram

jaṭāṭavīgalajjalapravāhapāvitasthale
 galevalambya lambitāṃ bhujāṅgatuṅgamālikām |
 ḍamaḍḍamaḍḍamaḍḍamanninādavaḍḍamarvayaṃ
 cakāra caṇḍatāṇḍavaṃ tanotu naḥ śivaḥ śivam || 1 ||

jaṭākaṭāhasambhramabhramannilimpanirjharī-
 -vilolavīcivallarīvirājamānamūrdhani |
 dhagaddhagaddhagajjalalālāṭapaṭṭapāvake
 kiśoracandraśekhara ratiḥ pratikṣaṇaṃ mama || 2 ||

dharādharendranandinīvilāsabandhubandhura
 sphuraddigantasantatipramodamānamānase |
 kṛpākaṭākṣadhoraṇīniruddhadurdharāpadi
 kvacid digambare mano vinodametu vastuni || 3 ||

jaṭābhujāṅgapiṅgaḷasphuratphaṇāmaṇiprabhā
 kadambakuṅkumadravapraliptadigvadhūmukhe |
 madāndhasindhurasphurattvaguttarīyamedure
 mano vinodamadbhutaṃ bibhartu bhūtabhartari || 4 ||

sahasralocanaprabhṛtyaśeṣalekhaśekhara
 prasūnadhūḷidhoraṇī vidhūsarāṅghripīṭhabhūḥ |

bhujaṅgarājamālayā nibaddhajātajūṭaka
śriyai cirāya jāyatāṃ cakorabandhuśekharaḥ || 5 ||

lalāṭacatvarajvaladdhanañjayasphuliṅgabhā-
-nipītapañcasāyakam namannilimpanāyakam |
sudhāmayūkhalekhayā virājamānaśekharam
mahākapālisampadeśirojaṭālamastu naḥ || 6 ||

karālapḥālapaṭṭikādhagaddhagaddhagajjala-
ddhanañjayādharīkṛtapracaṇḍapañcasāyake |
dharādharendranandinīkucāgracitrapatraka-
-prakalpanaikaśilpini trilocane matirmama || 7 ||

navīnameghamaṇḍalī niruddhadurdharasphurat-
kuhūniśīthinītamaḥ prabandhabandhukandharaḥ |
nilimpanirjharīdharastanotu kṛttisindhuraḥ
kaḷānidhānabandhuraḥ śriyaṃ jagaddhurandharaḥ || 8 ||

praphullanīlapaṅkajaprapaṅcakālimaprabhā-
-vilambikaṅṭhakandalīruciprabaddhakandharam |
smaracchidaṃ puracchidaṃ bhvacchidaṃ makhacchidaṃ
gajacchidāndhakacchidaṃ tamantakacchidaṃ bhaje || 9 ||

agarvasarvamaṅgaḷākaḷākadambamañjarī
rasapravāhamādhurī vijṛmbhaṅāmadhuvratam |

smarāntakaṃ purāntakaṃ bhavāntakaṃ makhāntakaṃ
gajāntakāndhakāntakaṃ tamantakāntakaṃ bhaje || 10 ||

jayatvadabhnavibhramabhramadbhujāṅgamaśvasa-
-dvinirgamatkramasphuratkarālahālahavyavāṭ |
dhimiddhimiddhimidhvananmṛdaṅgatuṅgamaṅgaḷa
dhvanikramappravartita pracaṇḍatāṇḍavaḥ śivaḥ || 11 ||

dr̥ṣadvicitratālpayorbhujāṅgamauktikasrajor-
-gariṣṭharatnaloṣṭhayoḥ suhṛdvipakṣapakṣayoḥ |
tṛṣṇāravindacakṣuṣoḥ prajāmahīmahendrayoḥ
samaṃ pravartayanmanaḥ kadā sadāśivaṃ bhaje || 12 ||

kadā nilimpanirjharīnikuñjakoṭāre vasan
vimuktadurmatiḥ sadā śiraḥsthamañjaliṃ vahan |
vimuktalolalocano lalāṭaphālalagnakah
śiveti mantramuccaran sadā sukhī bhavāmyaham || 13 ||

imaṃ hi nityamevamuktamuttamottamaṃ stavam
paṭhansmaranbruvannaro viśuddhimetisantatam |
hare gurau subhaktimāśu yāti nānyathā gatiṃ
vimohanaṃ hi dehināṃ suśaṅkarasya cintanam || 14 ||

pūjāvasānasamaye daśavaktragītaṃ yaḥ
śambhupūjanaparamṃ paṭhati pradoṣe |

tasya sthirāṃ rathagajendraturaṅgayuktāṃ
lakṣmīṃ sadaiva sumukhiṃ pradadāti śambhuḥ || 15 ||